

IT-TRIBUNAL TAL-BINI U L-KOSTRUZZJONI

Illum l-25 ta' Awwissu, 2023

Rikors numru: BCT/06/2023 BCT

Membri:

Avukat Christopher L. Vella L.L.B., Dip. Not., LL.D.(Melit.)

Perit Samuel Formosa B.E.&A.(Hons), M.Sc. Arch.(Lond), M.Sc.(Env.Pln.& Mgt.), A.&C.E.

Ing. Johan A. Psaila B. Eng. (Hons.), Pg. Dipl. (Brunel)

Mary Claire Camilleri Saliba

vs

Awtorità tal-Bini u l-Kostruzzjoni

It-Tribunal

Ra r-rikors tal-appell ipprezentat mill-Avukat Johnaton Abela għall-appellanta Mary Claire Camilleri Saliba rigward żvilupp li jinsab fi 10, Triq San Mikiel, Mqabba fejn huwa ppremetta u talab is-segwenti:

- Illi l-Ewwel Agravju, jikkonsisti fil-fatt li ma huwiex minnu li fiż-żmien in kwistjoni u cioe fit-2 ta' Marzu 2023 kif ukoll fil-granet ta' qabel, kien qiegħed issir xi xogħol kif allegat w għalhekk kien jinkombi fuq l-Awtorità li tressaq il-prova li verament kien qiegħed issir xi xogħol fil-granet in kwistjoni;
Illi mill-akkuża mressqa mill-Awtorità, qiegħda tallega li kien hemm xi xogħlijiet fil-perjodu ta' bejn it-2 ta' Marzu 2023 u fil-jiem ta' qabel (sa sitt ijiem qabel), liema xogħol allegatament ma kienx kopert skond il-liġi;
Illi billi li n-natura tal-piena li qiegħda titenta li tigi imposta hija dik ta' natura 'multa' allura jsegwi li hija l-proċedura penali li għandha tirregola l-proċedura f'dan il-każ;*

Illi t-test ta' l-akkuza juza' t-terminu 'granet ta' qabel' liema jfisser massimu ta' sitt ijiem qabel, l-għaliex li kieku kien jintuza t-test gimgha jew gimghat, xhar jew xhur, sena jew snin;

Illi għalhekk gia la darba li l-akkuza kif imposta tindika d-data tat-2 ta' Marzu 2023 u fil-granet ta' qabel, u gia la darba li huwa evidenti u hekk ser jirrizulta waqt it-trattazzjoni ta' dan l-appell, li fil-gurnata tat-2 ta' Marzu 2023 u sa sitt ijiem qabel fil-fond in kwistjoni ma kien qiegħed isir ebda xogħol ta' natura li għalih hija applikabbli LS623.06, u billi li l-fond in kwistjoni fit-2 ta' Marzu u fil-jiem ta qabel kien abitabbli u li fih tgħix l-esponenti mal-familja tagħha, allura jsegwi li l-akkuza imressqa ma tistax tirrizultax w għalhekk tali appell għandu jiġi milqugħ biss fuq dan il-punt;

- 2. Illi t-Tieni Aggravju huwa fis-sens li x-xogħol ta' kostruzzjoni li kien sar mill-appellanti in segwitu għall-permess tagħha tal-2017, kien sar qabel ma dahlet fis-seħħ il-Legislazzjoni Sussidjarja 623.06 w għalhekk tali dispożizzjonijiet tal-liġi ma humiex applikabbli għall-kaz odjern;*

Illi f'dan ir-rigward issir referenza għall-transitory provision indikata f'artikolu 25 ta' LS623.06, fejn hemm indikat li tali liġi ma kelliex tapplika għal xogħolijiet li kienu tlestew qabel il-25 ta' Ġunju 2019; kwindi gia la darba li x-xogħol in kwistjoni kien sar qabel din id-data allura jsegwi li tali liġi ma hijiex applikabbli għall-kaz in kwistjoni u konsegwentement l-akkuza qatt ma setgħet tinhareg u għandha tiġi rrevokata;

- 3. Illi fit-tieliet lok, l-esponenti dejjem aderixxiet ruħha ma' dak kollu rikjest u dejjem ħalliet f'idejn il-professjonisti minnha inkarigati sabiex jissottomettu dak li kien rikjest;*

Illi hekk kif ser jirrizulta waqt it-trattazzjoni ta' dan l-appell, l-appellanta dejjem issottomettiet id-dokumentazzjoni neċessarja mal-Awtoritajiet ikkonċernati u dejjem ħalliet l-istess f'idejn il-professjonijiet li kienet inkarigat għal dan il-għan.

Għaldaqstant l-appellant qiegħed jitlob li dan it-Tribunal jilqa dan l-umli appell tagħha filwaqt li jirrevoka u jikkancella l-penali amministrattiva li giet imposta fuq l-appellanti.

Ra r-risposta tal-Awtorità li permezz tagħha wiegħbet u eċċepiet is-segwenti:

- 1. Illi l-Awtorità appellata qegħda umilment tissottometti li kwalunkwe deċiżjoni meħuda kienet in konformita' ma dak rikjest mil-liġi, u kwindi korretta f'kull aspett;*
- 2. Illi fl-ewwel lok l-Awtorità appellata qegħda tirrileva li l-penali amministrattiva giet imponuta minħabba li d-dokumentazzjoni rikjesta mil-liġi kienet nieqsa, liema dokumentazzjoni għada rikjesta sal-gurnata tal-lum, u mhux minħabba li fi dati*

ndikati sar xi xogħol ta' kostruzzjoni b'mod letterali, imma minhabba li peress li sar dak ix-xogħol matul l-perjodu tal-permessi relattivi d-dokumentazzjoni rikjesta għada pendenti;

- 3. Illi n rigward tar-regolamenti tranzitorji, la darba x-xogħol kien għadu għaddej ir-regolamenti 623.06 kellhom japplikaw. Ta min jippreçiza li l-appellant kellha ddaħħal il-“completion report“ u għaladarba dan ma sarx allura x-xogħol għadu jitqies mhux komplet;*
- 4. Illi fejn si tratta l-impożizzjoni ta' multa, u r-regoli li jmorru magħha, l-Awtorità appellata qegħda tirrileva li dak impost ma hijiex multa iżda penali amministrattiv;*
- 5. Illi durante t-trattazzjoni tal-appell, r-rapreżentanti tal-Awtorità appellata ser jkunu qegħdin jispjegaw f'iktar dettal dawn il-fatti;*
- 6. Għaldaqstant fuq dak suindikat, l-Awtorità appellata qegħda umilment titlob lil dan l-Onor. Tribunal sabiex tiçhad l-appell odjern in toto.*
- 7. Salv eççeżżonijiet ulterjuri.*

Ra l-affidavit li gie pprezentat minn Marie Claire Carnilleri Saliba (ID:200689M) residenti numru 10, Triq San Mikiel, Mqabba li tgħid:

Nghid li jien sid il-fond iuniru 10, Triq San Mikiel. Mqabba u nghid li fis-sena 2017 konna applikajna u inhargilna pemess sabiex nagħmlu xogħlijiel ta' rinnovazzjoni fil-fond in kwistjoni u sabiex nibnu tlett ikmamar ulterjuri.

Nghid li x-xogħol ta' kostruzzjoni kien beda minnufih malli hareg il-permess in kwistjoni u kien tlesta ftit xhur wara u dan stante li ma kienx hemm xi xogħol kbir xi jsehħ fil-fond in kwistjoni. Nghid li bhala xogħol ta' kostruzzjoni u skavar kien sar kollu qabel Gunju ta' 2019;

Nghid li wara dan ix-xogħol konna bdejna bix-xogħlijiet ta' finishings u cioe tikkil, żebgħa, etc.

Nghid li jien dejjem għamilt ix-xogħlijiet taħt is-sorvejanza tal-perit tiegħi u nghid li jien dejjem hallejt f'idejh sabiex jagħmel il-formalitajiet kollha għaliex jien mhux persuna teknika.

Nghid fl-akkużi hemm indikat li fit- 2 ta' Marzu 2023 kif ukoll fil-granet ta' qabel kien hemm għaddej xi xogħol fuq il-fond tiegħi. Nghid li dan żgur ma huwiex minnu għaliex ix-xogħlijiet ta' finishings kien spiççaw żgur sa Mejju 2021 għaliex f'dan ix-xhar jien u l-familja tiegħi konna dhalna nabitaw fil-fond in kwistjoni w għallekk wara din id-data żgur li ma sehħ ebda xogħol iehor.

Ra l-affidavit ukoll tal- Perit Jean Luke Zarb, li huwa l perit ta' l-appellant li stqarr:

I confirm that I was the perit engaged by the appellant in this case.

I can confirm, through information obtained even from the appellant that no works are ongoing today and in the last months.

I can confirm that this property was completed by mid 2020 and resided soon after finishing works were practically completed.

That most of the construction works had been completed prior to the legal notice coming into force and when direction was requested to BRO at the time, the office was not fully equipped to reply to our requests and/or interpret legislation, for the remaining minor works.

That following the introduction of the legal notice, only finishing works were being made on this property.

From the numerous correspondences with BRO and BCA we can only determine that your request could pertain to the delivery of a guarantee for the works as per subsidiary legislation (following your correspondence dated 14th December 2022), but we cannot understand how a guarantee is requested for works that are complete.

Final completion button was available later on the eapps system, and we also carried this out seeing that there was communication from BCA last December, making sure that there is no more ambiguity on this matter.

To note that all required documentation was lodged prior to the commencement of works, with the relevant legislation in force at that point in time, to his end we believe that the penalty and contravention are not justified and not qualified.

Ra l-atti u d-dokumenti kollha.

Ra l-verbali tas-seduti kollha li sehew quddiem it-Tribunal.

Ra d-deposizzjonijiet tax-xhieda kollha li tressqu quddiem it-Tribunal.

Ra li l-partijiet iddikjaraw l-istadju tal-provi tagħhom magħluq.

Semgħa t-trattazzjonijiet finali tal-partijiet.

Ra l-verbal tas-seduta tal-25 ta' Lulju, 2023, fejn l-kawża thalliet għal-llum għas-sentenza.

Ikkunsidra:

Permezz ta' dan l-appell, l-appellanta qegħda tappella minn deċiżjoni tal-Awtorità mahruġa nhar it-2 ta' Marzu, 2023, li permezz tagħha l-Awtorità imponiet Penali Amministrattiva fl-ammont ta' Mitejn u Hamsin Ewro (€250).

L-Awtorità imponiet penali amministrattiva minhabba li l-appellanta wettqet xogħlijiet ta' kostruzzjoni nhar it-2 ta' Marzu, 2023 u fil-ġranet ta' qabel liema xogħlijiet ma kienux konformi mal-legislazzjoni Sussidjarja 623.06 u dan minhabba li ma ġewx sottomessi dokumentazzjoni meħtieġa. Huwa rilevanti li l-permess ta' l-Awtorità tal-Ippjanar PA 0501/17, ġie approvat mill-Awtorità tal-Ippjanar nhar il-15 ta' Ġunju 2017.

Il-pern tal-kwistjoni huwa r-referenza li għamlet l-Awtorità lejn il-Legislazzjoni Sussidjarja 623.06, liema liġi daħlet fis-seħħ fil-25 ta' Ġunju, 2019. L-appellanta tgħid li qabel din id-data x-xogħlijiet relatati mal-permess in kwistjoni kienu lesti. Għaldaqstant it-Tribunal analizza l-artikolu transitorju misjub f'artikolu 25 tal-Avviz Legali 136 tal-2019 li jgħid:

Ix-xogħlijiet ta' skavar, demolizzjoni u kostruzzjoni li jkunu nbdew imma mhux lesti fid-data tal-25 ta' Ġunju 2019 kif ukoll daww ix-xogħlijiet ta' skavar, demolizzjoni u kostruzzjoni li għad iridu jinbdew, jaqgħu taħt id-dispożizzjonijiet ta' dawn ir-regolamenti.

Minn interpretazzjoni ta' dan l-artikolu huwa evidenti li l-legislatur ma kellu ebda intenzjoni li l-Avviz Legali 136 tal-2019 u l-obbligi li jgħib miegħu ikun ikopri ukoll xogħlijiet li kienu lesti sal-25 ta' Ġunju, 2019.

It-Tribunal jinnota li l-Awtorità ma għebet ebda prova li turi li saru xogħlijiet wara d-data tal-25 ta' Ġunju, 2019 u lanqas ma għebet prova meta sar ix-xogħol ta' kostruzzjoni. Fit-taħrika mahruġa fi 2 ta' Marzu 2023, l-Awtorità stqarret illi fi "02 ta' Marzu 2023, kif ukoll fil-ġranet ta' qabel, saru xogħlijiet ta' kostruzzjoni li mhux konformi mal-Legislazzjoni Sussidjarja 623.06". Ix-xhud ta' l-Awtorità, Philip Schembri jgħid li meta għamel l-


ispezzjoni tiegħu, huwa sab dar abitabbli bla ebda trab jew sinjali ta' kostruzzjoni. It-Tribunal jinnota ukoll li l-avviż tal-penali jagħmel referenza għall-Avviż legali 136 tal-2019, kif spjegat supra japplika biss f'kazijiet fejn ix-xogħlijiet ikunu għadhom għaddejin nhar il-25 ta' Ġunju, 2019 u fil-granet ta' wara. Għaldaqstant stante li l-Legislazzjoni Sussidjarja 623.06 ma japplikax għall-każ in kwistjoni, liema Legislazzjoni giet ibbażata fuqha l-penali in kwistjoni, it-Tribunal ser ikun qed jgħaddi sabiex jilqa' l-appell in kwistjoni u jirrevoka l-penali amministrattiva mahruġa nhar it-2 ta' Marzu, 2023 fl-ammont ta' mitejn u hamsin ewro (€250).

Decide


Dan it-Tribunal, għar-raġunijiet fuq imsemmija qieghed jilqa' l-appell tal-appellanta Mary Claire Camilleri Saliba u jiddikjara li d-deċiżjoni tal-Awtorità tal-Bini u l-Kostruzzjoni datata t-2 ta' Marzu 2023 u l-imposizzjoni ta' penali amministrattiva fl-ammont ta' mitejn u hamsin ewro (€250) għandha tigi revokata u kwindi titqies nulla u bla effett.



Dr Christopher L. Vella
Chairperson



Perit Samuel Formosa
Membru



Ing. Johan Psaila
Membru